



“Dar Birzebbuga” Triq Santa Marija - Birzebbuga Tel : 21650165 Fax :21650444

Motto: **PACI U SAHHA LIL KULHADD**

Minuti tal-laqqgħa numru 03/14 tal-Kunsill Lokali ta' Birzebbuga li saret fl-uffiċċju tal-Kunsill nhar il-Ħamis 27 ta' Marzu 2014 fil-5.30pm.

Preżenti

Membri

Sindku

Is-Sur Joseph Farrugia

Kunsillieri

**Is-Sur Joseph Baldacchino
Is-Sur Kevin Barun
Is-Sur Charles Muscat
Mrs Bernardette Pace
Is-Sur Stanley Zammit**

Aġent Segretarju Eżk.

Maria Galea

Skuzat

Is-Sur Carmelo Cachia

AĠENDA -1

Il-Minuti tas-Seduta Nru. 02/14 u t-tkomplija tagħha tqassmu minn qabel u ġew meħuda bħala moqrija. S.Zammit ippropona u C.Muscat issekonda mozzjoni biex il-Minuti Nru. 02/14 u t-tkomplija tagħhom ikunu jistgħu jiġu ffirmati kif ipprezentati mis-Sindku u mill-Aġent Segretarju Eżekuttiv bħala dokument korrett. Kulħadd qabel.

AĠENDA -2

01/03 - Fuq talba tar-Reġjun Nofsinhar ġie diskuss kif il-Kunsill Lokali jista' juża 20 siegħa ta' servizz ta' *eco-wardens* fil-lokal. Wara diskussjoni l-Kunsill unanimament qabel li dan is-servizz għandu jintuża sabiex naraw li wara li jżarma l-monti ma jitħalliex skart mill-bejjiegħa kif ukoll fuq ħmieg tal-klieb. Dan ser ikun eżerċizzju bi prova.

02/03 - Ġew ippreżentati fuq il-mejda tal-Kamra l-kuntratti ta' ġbir ta' skart riċiklat. Il-Kamra qablet li dawn il-kuntratti għandhom jiġu mġedda dment li l-Kunsill Lokali kument bis-servizz li qed jingħata u li joffru l-istess kundizzjonijiet tal-kuntratti ta' qabel.

03/03 - Tressqet talba minn operatur privat sabiex għax-xhur tas-sajf tibda ssir attività ta' *water walking balls* fil-Bajja s-Sabiha. Il-Kamra qablet li qabel tiddiskuti din it-talba titlob laqgħa mal-operatur sabiex jiġu ċċarati diversi *issues*.

04/03- Tressqet quddiem il-Kunsill talba minn residenta sabiex tingħata l-approvazzjoni finali tkun tista' twaħħal plakka li tfakkar persuni għeżież għaliha fuq bank partikolari fil-Bajja s-Sabiha. Wara diskussjoni l-Kamra laqgħet din it-talba bil-kundizzjoni li l-qies tal-plakka jingħata mill-Kunsill Lokali u jinżamm qies *standard* għall-talbiet simili fil-futur.

AGENDA -3

Il-Kamra għaddiet sabiex tiddiskuti is-Sejha Pubblika Nru. 01/14 - Tindif u Manutenzjoni ta' Latrini Pubbliċi.

Isem	TND No.	Item No.	Rimarki
Vincent Mc Intyre	1	€ 36,000	No bid-bond
Carmelo Fenech	2	€ 27,900	Bid-bond ok
Sandro Caruana	3	€ 11,100	Bid-bond € 500
Saviour Mifsud	4	€ 17,850	Bid-bond ok
Vincenza Mallia	5	€ 30,100	Bid-bond ok
Terrence Farrugia	6	€ 32,000	Bid-bond ok
Emanuel Magro	7	€ 27,000	Bid-bond ok
Louise-Ann Debono o/b/o Shantys Const. Co. Ltd.	8	€ 43,365	Bid-bond ok
Chris Bezzina	9	€ 9,650	Bid-bond ok

J.Baldacchino bħala rappreżentant tal-bord tal-għażla li kien magħmul mis-Sindku, is-Sur J.Farrugia, mill-Kunsillieri – S.Zammit, C.Cachia, J.Baldacchino u mir-rappreżentant tal-pubbliku is-Sur E.Mangion, ressaq quddiem il-Kamra r-rakkomandazzjoni tal-bord. Wara diskussjoni l-Kamra approvat ir-rakkomandazzjoni tal-bord, dik li jintgħazel il-kuntrattur Nru.2 is-Sur Carmelo Fenech minħabba li kienet l-aktar offerta vantaġġuza.

AGENDA -4

L-Aġent Segretarju Eżekuttiv ressqet quddiem il-Kamra r-rapport tal-bord tal-għażla għall-ingaġġ ta' Segretarju Eżekuttiv. Is-Sindku spjega li minn tlett applikanti waħda biss kienet elegibbli li ssirilha intervista. Il-Bord jirrakkomanda, wara li saritilha l-intervista, li tintgħazel din il-kandidata sabiex timla' l-post vakanti. Il-Kamra laqgħet ir-rakkomandazzjoni tal-bord u għaldaqstant il-proċess għandu jiġi ffinalizzat.

AGENDA -5

Ġie mqiegħed fuq il-mejda tal-Kamra l-*budget* għas-sena 2014. L-Aġent Segretarju Eżekuttiv fehmet lill-Kamra li ġej żmien fejn il-Kunsill irid inaqqas l-ispejjeż konsiderevolment sabiex jagħmel tajjeb għall-infiq kapitali li sar. Wara diskussjoni l-Kamra unanimament approvat id-dokument imressaq.

AGENDA -6

Ġew ipprezentati fuq il-mejda tal-Kamra l-pagamenti u l-*purchase requests* tagħhom għax-xahar ta' Frar 2014. Peress li ma kien hemm l-ebda amenda jew oġġezzjoni, il-Kamra qablet li tħallas is-somma ta' € 36028.67 skont skeda nru. 02/14.

AGENDA -7

1. L-Aġent Segretarju Eżekuttiv infurmat lill-Kamra li :

- ingiebu stimi għax-xogħol ta' asfaltar ta' sqaqien fl-inhawi ta' Sansajna li ser isir bil-fondi taħt Measure 125, pero' minħabba li l-istimi ġew ftit għola milli maħsub ser jingiebu stimi mingħand kuntratturi oħra qabel il-Kamra tieħu deċiżjoni.
- il-laqqgħa pubblika ser issir nhar il-Erbgħa, 30 ta' April 2014 fis-6.00pm . Kulhadd qabel.
- il-Kunsill Lokali ħa l-fondi taħt Measure 413.A5 għal tisbiħ ta' Misraħ Profs. Pietru Pawl Saydon f'Bengħisa.
- wara approvazzjoni minn Transport Malta tal-pjanti tal-bankina f'Misraħ Is-Summit, il-Kunsill Lokali ser iġib stimi sabiex isir ix-xogħol pjanat.
- ingabet stima għad-dawl għal uħud miż-*zebra crossings* fil-Bajja s-Sabiħa. Il-Kamra qablet li dan id-dawl bżonnjuż għandu jsir. Ukoll qablet li għandna ngibu stima ta' *pedestrian crossing lights* li jaħdmu bl-enerġija solari sabiex il-Kunsill ikun jista' jieħu deċiżjoni fuq liema tip ta' dawl għandu jinstalla f'*pedestrian crossings* oħra.

2. Il-Viċi-Sindku, is-Sur K.Barun :

- ġibed l-attenzjoni li hemm bżonn dawl f'passaġġ li jagħti minn Triq Dun Ġorġ Zammit għal Triq il-Port Ħieles.
- staqsa fuq il-possibbiltà li l-permessi li jagħmel il-Kunsill Lokali jibdew isiru *online*. L-Aġent Segretarju Eżk. spjegat li minħabba li l-Kunsill m'għandux il-faċilita' ta' ħlas *online* dan m'huwiex possibbli fil-preżent.
- talab l-approvazzjoni sabiex flok f'Marzu il-*magazine* tal-Kunsill jinħareġ f'Mejju sabiex fih tiġi reklamata l-attivitá ta' 'Inġeddu Tfulitna'. Kulhadd qabel.

- ressaq talba ta' residenti li joqogħdu fi Triq iż-Żebbuġ sabiex isir *embellishment* fl-*area* ta' ħdejn is-shortly u titneħħa l-binja żgħira, simili għall-funtana, li hemm fin-nofs. Is-Sindku nforma l-Kamra li s-sit imsemmi hu wirt storiku u kull ma jista' jsir hu li s-sit jitnaddaf sew sabiex ikun jidher aħjar.
- talab sabiex sakemm il-Kunsill jiltaqa' ma' rappreżentanti tal-Windmills F.C. il-grawnd tal-Bajja s-Sabiha għandu jinfetaħ għal kulħadd. Il-Kamra ma laqgħetx din it-talba u ser tistenna sakemm issir il-laqgħa msemmija qabel tiegħu deċiżjoni.

3. Il-Kunsillier, is-Sur S.Zammit :

- informa l-Kamra li saret laqgħa ma' rappreżentanti ta' Transport Malta rigward il-pjanti ta' mmanigġjar ta' traffiku fi Triq Għar Dalam. Il-pjanta li qabel magħha l-Kunsill waslet fi stat ta' *tendering* filwaqt li fuq il-pjanta li l-Kunsill kellu oġġezzjonijiet dwarha, ser issir revizjoni fuqha fuq is-suġġerimenti tal-Kunsill Lokali.
- ġibed l-attenzjoni tal-Kamra fir-rigward tal-ħsara kbira li hemm fil-*cables* tad-dawl ornamentali fil-Bajja s-Sabiha. Il-*cable* tant ilha ssirlu ħsara li hu mpossibbli li tibqa' ssewwi fih. Wara diskussjoni l-Kamra qablet li għandha tingieb stima ta' kemm jiswa x-xogħol biex jinbidel il-*cable* in kwistjoni.
- irrimarka li għalkemm intbagħtet ittra lis-sid tal-periklu li tħalla fi Triq Tal-Ġebel wara li nbena ħajt tas-sejjeħ, is-sitwazzjoni għadha l-istess.
- fakkar il-Kamra li waqt il-programm tar-radju 'Il-Kunsill Jisimgħek' kien hemm suġġeriment sabiex il-Kunsill jibda juza l-ilma tax-xita li jingabar fil-ġieba li hemm taħt Ġnien il-Kunsill Lokali . Il-Kamra qablet li għandha tingieb stima tal-ispiza sabiex isir ix-xogħol neċessarju għal dan l-iskop.

4. Il-Kunsilliera, is-Sinjura B.Pace :

- kellha talba mill-ambaxxata tal-Gambia f'Malta sabiex isir ġemellaġġ mal-lokal. Il-Kamra ma laqetx din it-talba minħabba li bħalissa mhux qed tikkunsidra ġemellaġġi.
- talbet li jinħoloq kumitat sabiex tiġi organizzata l-attività 'Inġeddu Tfulitna', kif ukoll issir applikazzjoni għal *temporary meter* għal Triq il-Qajjenza għall-istess attività'. Kulħadd qabel.
- Informat lill-Kamra li f'Mejju li ġej il-Kunsill Lokali ser jingħata €1000 sabiex nipromwovu l-qari fost it-tfal. B'kollaborazzjoni mal-librerija ser tiġi organizzata *treasure hunt* fejn it-tfal iridu jfittxu r-risposti għall-mistoqsijiet fil-kotba tal-librerija, kif ukoll ser jkun hemm *talk* minn Trevor Zahra għall-ommijiet ta' tfal żgħar fuq *bedtime reading*. Dawk li ser jattendu għal din it-*talk* ser jingħataw sett kotba tal-qari għat-tfal.

5. Il-Kunsillier, is-Sur C.Muscat :

- informa l-Kamra lix-xogħol fuq il-bandli fil-Bajja s-Sabiha hu imminenti li jibda.
- talab sabiex tiġi rranġata l-bankina fi Triq Żarenu Dalli l-parti t'isfel.
- informa l-Kamra li kellu laqgħa mal-*Prison Warden* u l-Kunsill Lokali ser jibda jkollu assenjati miegħu żewġ prigionieri sabiex jagħmlu xogħol ta' manutenzjoni.

Għeluq

Is-Seduta giet iddikjarata magħluqa fit-8.30pm. Is-Seduta li jmiss ser tinzamm nhar il-Ħamis, 24 ta' April 2014 fil-5.30pm.

.....
Joseph Farrugia
Sindku

.....
Maria Galea
Aġent Segretarju Eżk.